



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9798431468

प्रेस-विज्ञप्ति

संख्या-146/2022

राजभवन में कुलसचिवों एवं परीक्षा नियंत्रकों की बैठक आयोजित की गई

पटना, 27 जुलाई, 2022 :- महामहिम राज्यपाल-सह-कुलाधिपति श्री फागू चौहान के निदेश पर राजभवन में विभिन्न विश्वविद्यालयों के कुलसचिवों एवं परीक्षा नियंत्रकों की बैठक आयोजित कर लंबित परीक्षाओं, डिग्री का वितरण, सत्र नियमित करने, विश्वविद्यालयों एवं इनके क्षेत्रान्तर्गत आनेवाले महाविद्यालयों के शिक्षकों एवं शिक्षकेत्तर कर्मचारियों के सेवान्त लाभ एवं अन्य महत्वपूर्ण विषयों की समीक्षा की गई।

बैठक में निदेश दिया गया कि सभी परीक्षाएँ समय पर ली जाएँ तथा उनका परिणाम ससमय घोषित किया जाए ताकि विद्यार्थियों को किसी प्रकार की कठिनाई का सामना नहीं करना पड़े। बैठक में परीक्षा के परिणाम के दो माह के भीतर मूल प्रमाण-पत्र महाविद्यालयों को उपलब्ध कराने तथा इच्छुक विद्यार्थियों को ऑनलाइन सर्टिफिकेट देने का भी निदेश दिया गया।

राज्यपाल के प्रधान सचिव श्री रॉबर्ट एल० चोंग्थू की अध्यक्षता में आहूत इस बैठक में पटना विश्वविद्यालय, पटना, आर्यभट्ट ज्ञान विश्वविद्यालय, पटना, ललित नारायण मिथिला विश्वविद्यालय, दरभंगा, मगध विश्वविद्यालय, बोधगया, जय प्रकाश विश्वविद्यालय, छपरा, मौलाना मजहूरुल हक अरबी व फारसी विश्वविद्यालय, पटना, बी०आर०ए० बिहार विश्वविद्यालय, मुजफ्फरपुर एवं मुंगेर विश्वविद्यालय, मुंगेर के कुलसचिवों एवं परीक्षा नियंत्रकों ने भाग लिया।

.....